

БЕЛАРУСКАЯ ГАЗЭТА

№ 11

Адрэс Рэдакцыі і Адміністрацыі:
Вільня, Людвісарская 8—8.

Вільня, 28-га лістапада 1933

Выходзіць два разы
ў месяц.

Год I.

Прыймо інтарэсантаў ў рэдакцыі штодзень
ад 9-й да 4-й гадзіны.Цана падпіскі з дастаўкай поштай: { у месяц—25 гр. у 1/2 года—1,30
у 3 » —70 » у 1 год —2,50

Konto P.K.O. Nr. 144.511

Выбары без
галасавання,

Увесь месяц лістапад прайшоў на заходня-беларускай вёсцы пад знакам выбараў у грамадзя або вясковыя, а гэтым самым і ў гмінныя рады. Самаўрадавыя выбары зваліліся, вобразна кажучы, як гром з яснага неба і адбываліся ў сапраўды-ж маланачным тэмпе. Гэта — першая асаблівасць новага самаўрадавага закону, якая ў значнай ступені абумовіла — поруч з іншымі прычынамі—вынікі выбараў, бо не дала нават найменшай магчымасці падрыхтавацца да іх нашаму сялянству. Другая асаблівасць новага закону тая, што ён адабраў правы голасу значнаму пласту працоўных — моладзі да 24 гадоў, якая ў нас зьяўляецца сьвядомейшаю і перадавою часткаю грамадзянства. Нарэшце трэцяя асаблівасць ужо не закону, але самых выбараў — гэта факт, што вузкія рамкі самаўрадавага закону былі звужаны самымі яго выканаўцамі проста да немагчымасці і сталі для выбаршчыкаў кітайскім мурам, што, рэч ясная, ня спрыяла выказанню сапраўднай волі і настрою беларускай вёскі.

І таму зразумелым будзе тое здзіўленьне, з якім чалавек, хоць крыху знаёмы з гэтымі настроямі, чытаў на старонах санацыйнай прэсы паведамленьні аб „нябачаных і нячужаных перамогах“ ББ на нашых землях. Для характэрнасьці падаем некалькі прыкладаў:

„... *Беластоцкае ваяводзтва*: без галасавання („ргезз аklamacje“) прайшло 2302 сьпіскі Беспартыйнага Блэку Супрацоўніцтва з Урадам на агульны лік 2379 выбраных радаў... *Наваградзкае ваяводзтва*: 90 працэнтаў паданых сьпіскаў (ББ) праходзяць без галасавання... Выбары адбываюцца ўсюды спакойна... Сьпіскі Блэку атрымліваюць бязумоўную большасць“ („Слово“). Насельніцтва, згуртаванае вакол гмінных камітэтаў ББ, можна сказаць, разумее свой удзел у выбарах, як плембэсцыт, які мае пацьвердзіць глыбокае даверра да ўраду“ („Кур. Віль“).

Гэты-ж самы ворган віленскай санацыі 15 лістапада выступіў з перадавым, можна сказаць праграмным артыкулам аб самаўрадах. Паводле думкі „Кур. Віл. самаўрады дагэтуль залішне многа „палітыкавалі“ замест таго, каб быць „выяўленьнем патрэб грамадзянства данай мясцовасьці“. Вось-жа ББ павінен „адпалітыкаваць“ самаўрады, чым і трэба тлумачыць характар выбараў.

Але прыгожыя думкі і словы правяраюцца на справе, а тут яны паказаліся больш чым няпрыгожымі. Шматлікія карэспандэнцыі, якія мы атрымліваем, гавораць аб тым, што мясцовыя выбарчыя камісіі, тлумачыць пасвоему самаўрадавы закон, проста ня пытаючыся выбаршчыкаў, а часта наперакор іх волі, абвясчалі выбранымі „без галасавання“ сваіх кандыдатаў.

Перад намі адзін з пратэстаў беларускіх выбаршчыкаў — пратэст 126 сялян в. Рачканы, Баранавіцкага павету. У сваім пратэсьце, пасланым на імя старосты, ваяводы, міністра ўнутраных справаў і прэзыдэнта, сяляне дамагаючыся новых выбараў, кажуць; што „з намі зусім ня лічыліся і адносіліся, як да стада быдла, сьмяючыся над нашымі добрымі пажаданьнямі і не дазваляючы галасаваць“.

На такое „адпалітыкаваньне“, якое раўняецца поўнаму пазбаўленьню селяніна і работніка грамадзкіх правоў, — народныя масы Заходняй Беларусі згадзіцца ня могуць і ня згодзяцца. Вынікі выбараў — гэта крывое люстра ў якім можна бачыць толькі скрыўдленую сапраўднасьць. Нельга таксама дзівіцца, што да самаўрадавых ворганаў, якіх беларускі селянін і работнік не выбіралі, яны будуць адносіцца, як да устаноў чужых, нічога супольнага з народнымі інтэрэсамі ня маючых.

Яшчэ аб тым, што сталася.

(Ліст з Беластоку).

Беластоцкая Акр. Упр. ТБШ на паседжаньні 12 лістапада вынясла па артыкуле, зьмешчаным у нашай газэце, наступны пункт у сваёй рэзалюцыі: „в) разглядалі справу спраставаньня карэспандэнцыі, зьмешчанай у № 10 „Бел. Газ.“ пад назовам „Тое, што сталася“. Беластоцкая Акружная Управа, зазнаёміўшыся з вышэй успомненай карэспандэнцыяй, канстатуе, што пададзеныя ў гэтай карэспандэнцыі факты аб выступленьнях сябры Галоўнае Упрвы ТБШ М. Марцінчыка перад Акружным Сходам ТБШ у Беластоку аб нейкіх „статутowych адхіленьнях“ і „палітычных момантах“ у працы мясцовых гуртоў—ня слухныя, а слухнымі зьяўляюцца словы, запісаныя ў пратаколе пратакуланта В. Лукашыкам таго-ж Марцінчыка, а іменна, што арганізацыі на мясцох павінны працаваць „сьцісла паводле статуту Т ва ў культурна-асьветным напрамку“. „Палітычныя момэнты“ казаліся ў абмене думак паміж п. Высакінскім і др. Марцінчыкам, якія датычылі справу Галоўнай Управы Т-ва па-за парадкам дня Акр. Зьезду. Праект рэзалюцыі аб выпадках на ўсходняй шасе, грам. Марцінчык унёс па заканчэньні зьезду і падпісаньня пратаколу яго прэзыдыюмам, а затым не зьяўляецца віною пратакуланта неўвядзеньне яе ў пратаколе, якая сходам нябыла нат прынята да ведама. У сілу вышэйшага, артыкул „Тэбэшоўца“ лічым не адпавядаючым праўдзе“.

На гэтым канчаецца успомнены пункт рэзалюцыі. Для нас важным зьяўляецца *сьвярджэньне фактаў*, а не фармалістыка. Іншая справа — якія з гэтых фактаў робяцца *вывады*. Мы лічым, што вывады рэзалюцыі *супярэчаць* фактам. Трэба ў такіх выпадках не баяцца называць рэчы *па імені*.

Рэдакцыя.

Артыкул „Тэбэшоўца“, зьмешчаны ў № 10 „Беларускае Газэты“ выклікаў тут вялікае ўражаньне. Перш-на-перш занялася ім Беластоцкая Акружная Управа ТБШ, якая на сваім паседжаньні 12 лістапада правяла шырокую дыскусію ў гэтай справе. Вынікі гэтай дыскусіі павучальныя тым, што кажуць, як *ня трэба* падыходзіць да справы.

Акружная Управа ў справе выступленьня Марцінчыка на зьездзе задаволілася сьвярджэньнем таго, што факты, паданыя ў артыкуле, „ня слухныя“, бо Марцінчык — паводле рэзалюцыі, прынятай Акр. Упр. — гаварыў „толькі“ аб тым, што арганізацыі на мясцох павінны працаваць „сьцісла паводле статуту Т-ва ў культурна-асьветным напрамку“. Далей Управа сьвярджае, што „палітычныя момэнты“ ў справе ТБШ аказаліся ў абмене думак паміж п. Высакінскім і др. Марцінчыкам, што гэта „не датычыла“ парадку дня зьезду і што сваю шкодніцкую рэзалюцыю Марцінчык „паднес“ пасля заканчэньня сходу, а дзеля гэтага Лукашык не вінаваты, што ня ўвёў яе ў пратакол, а значыць — артыкул „Тэбэшоўца“, „не адказвае праўдзе“.

Акружная Управа ўзялася „шукаць праўды“ і зрабіла гэта так, што *схавала* праўду перад грамадзянствам. Схаліўшыся за фармалістыку, Акр. Упр. пакінула на баку, замазала *с утнасць* справы.

Для аўтара артыкулу „Тое, што сталася“ ня так важна, дзе і калі, у часе, ці пасля сходу, прыватна ці не, выступаў Марцінчык. Важна, што гэта было за выступленьне. Сьвярджае Акр. Упр., што Марцінчык заклікаў вясці працу „сьцісла ў рамках статуту“. Што-ж азначае такі заклік? Ён азначае, што дагэтуль праца так не вялася, азначае, што заклік аб „антыпаньствовай“ дзейнасьці ТБШ—слухныя. Акр. Упр. кажа, што Марцінчык уводзіў па-за парадкам сходу „палітычныя момэнты“ ў справы ТБШ, што з рэзалюцыяй ён выступаў пасля зьезду. Няважна, што гэта было „па-за парадкам сходу“ ці „пасля зьезду“. Важна, што было. Аб гэтым і трэба было сказаць, як аб *праўдзе*, гэта і трэба было высунуць на першы плян, называючы паімені здрадніцкія чыны. Толькі пасля гэтага можна было спраставаць нясьцісласьці ў артыкуле „Тэбэшоўца“, які аказваецца зусім адпавядаючым праўдзе.

Тое самае і з Лукашыкам. І тут фармальнасьцю прыкрываецца праўда, якая некаторым закранутым асобам *коле вочы*. Акр. Упр. кажа, што Лукашык правільна пратакулаваў. Але чаму ён, як чынны ўдзельнік зьезду, не зацікавіўся „палітычнымі момэнтамі“ ў гутарках Марцінчыка? Чаму не жадаў ад яго рэзалюцыі, паднеснай пасля зьезду? Чаму ўсё гэта не паставіў перадуладам і ТБШ? Мусіць *невывадакова* гэта і не без карысьці для некага, але ў кожным выпадку не для ТБШ. Вось што важна, аб чым трэба гаварыць, як аб

Што пішуць?

У праграме—адно, на справе—другое.

Перад тым, як прыступіць да сутнасьці справы, мы прыпамінаем паважаным чытачам наступныя параграфы хадэцкай праграмы:

§ 37. Асновай зямельнай гаспадаркі служыць працоўная норма.

§ 39. Працоўную норму зямлі становіць такі лік зямлі, які гаспадар можа абрабіць сам, з сваёй сям'ёй, або *так-жа пры помачы аднаго двух (?) наймітаў* (далей—пясок у вочы) у выпадку, калі ў якой сям'і з прычыны хваробы, калецтва і г. д. недахват рабочых сілаў...

Як бачыць тут прыгожых слоў хоць гаць гаці.

А цяпер пагляньма ў хадэцкую газэціну „Бел. Крыніца“, на сэрью артыкулаў „Як жыўць сяляне ў Незалежнай (адкаго?) Літве?“. На пачатку хадэкі зазначаюць, што жыцьцё гэтае мае шмат „*павучальнага* і дадатнага“, г. зн. ставяць Літву за прыклад сялянам Зах. Бел. Тое, што беларускія гаспадары „аднаго-двух наймітаў“ хваляць кулацка-фашыстоўскую Літву—у гэтым нічога дзіўнага. Цікава паказаць, як пры гэтым захапленні ў хадэкаў—непрыкметна для іх самых—спаўзае маска і паказваецца... аблічча.

Папершае, адносна гэтае самае „Незалежнае“ Літвы. Хацелі-б мы, прыкладам, ведаць ці за ўвесь час „незалежнасьці“ пабудавалі там хоць адзін Бабруйскі дрэвапрацоўчы *камбінат*, хоць адзін Гомельскі завод сельскай машыны? Аказваецца—не. „Промысловасьцю і гандаль разьвіваюцца там нянадта, як вы думаеце—чаму? ня спрыяюць гэтаму „натуральныя (прыродныя) варункі“. Хадэкі сказалі ня ўсё. Трэба дадаць, што Літва ёсьць фактычна рынкам збыту нямецкае прамысловасьці і крыніцай сырцу. Хадэкі, затаіваючы гэтую „пачэсную“ ролю „незалежнае“ Літвы, называюць гаспадарчую палітыку „заваёўваньнем“... Нямецчыны і Англіі!

Ну, але даволі гэтай „незалежнасьці“. Хочам мы цяпер даведацца ад хадэкаў, што ў Літве няма крызісу. Ізноў з разачараваньнем чытаем у „Крыніцы“: Крызіс Незалежнай Літвы адведаў *крыху пазьней* і (пацешчесья) ня так балюча“, бо літоўскія сяляне „дастасаваліся“ да „варункаў новага жыцьця“ (чытай: кулацка-фашыстоўскі ўрад дастасавалі“).

„Мінуўшы“ ўсе гэтыя мялі, хадэкі выплываюць „на глыбокія воды“ прапаганды літоўскіх малачарняў, сьвінарняў і іншых „арняў“. „Сяляне, належачыя да малачарняў, маюцца цалком добра“ — піша „Крыніца“. Цікава, што гэта за сяляне? Аб гэтым чытаем далей. Апісваецца, як нехта знаёміўся з „сялянскім жыцьцём“ Марыямпольскага павету на прыкладах „сярэдніх“ гаспадароў (24 *гэктары зямлі*), а каля Коўна—на прыкладзе „крыху“ большым, бо ўсяга толькі... 85 *гэктарчыкаў* (добры „сялянін“—заўв. рэд.). Вось-жа гэты „сялянін „за тыя грошы, які бярэ за малако, аплачвае ўсе падаткі і ўсе зьвязаныя з гаспадаркай патрэбы (аплата *сталых наймітаў*)*, падзёных і інш.“

Верым, паночкі хадэкі, дальбог верым, што ў гэтага вашага „сяляніна“ хапае малака на ўсё, як верым таксама, што „кантрольныя арганізацыі“ вучаць яго „як належыць абходзіцца з каровай, каб з яе найбольш было карысьці“. Але мы пераконаны, што „кантрольныя арганізацыі“ напэўна ня вучаць, як зрабіць, калі каровы няма, а селяніну хочацца яе мець?

Верым хадэкам таксама, што „мяса літоўскіх сьвіней (бэконы) надта любяць англіцы“, але моцна сумняваемся ці паспелі рассмакавацца і палюбіць „мяса літоўскіх сьвіней“ літоўскія сяляне, аднак, ня гэтыя „сярэднія“ (24 га) і ня тыя „крыху“ большыя (85 га), а вось гэтыя дробныя, якіх непараўнальна больш.

З хадэцкіх разважаньняў відна ўсе, што хочаце, толькі не дабрабыт *працоўнага* селяніна. А галоўнае ў разважаньнях „Крыніцы“—гэта спаўзаньне маскі: хадэкі-ж ставяць за прыклад „сялянскія“ гаспадаркі з 85 *гэктарамі*, з стальмі і сэзоннымі батракамі, што яшчэ раз пасьвярджае *ільжывасць* хадэцкае праграмы з яе „зямлёй бяз выкупу“ і „працоўнай нормай зямлі“. *Вера М.*

* Гэты бедненькі „гаспадарчык“ мусіць заўсёды „хварэе“.

ашуканстве і аб шкодніцтве для ТБШ. Не таго чакалі і чакаюць беларускія працоўныя масы ад кіруючых органаў ТБШ. Такія адносіны не спрыяюць высвятленьню праўды, але нагварот: хваюць яе, асьмяляючы шкоднікаў.

Беласток, 13. XI. 33.

К. Шэры.

„Родны Край“ і палітыка.

„Родны Край“ прысягнуў не займацца палітыкай. Так было напісана ў апошнім нумары чорненкай памяці „Беларускага Звону“, так пісалі першыя нумары „Роднага Краю“, так паўтараюць няраз рэдактары гэнае газэты, якая займаецца „толькі... культурнымі справамі“.

Трэба, аднак, адразу сказаць: мала хто гэтым абяцанкам верыў. Але былі і такія. Гэтыя лёгкаверныя не зразумелі, што сам заклік учарашніх рэдактароў „Звону“ і сённяшніх рэдактароў „Краю“—Луцкевіча і Астроўскага, заклік, які гучыць: „далей ад палітыкі“ (палітыку пакіньце ім), „займаймася толькі культурнай працай“, што сам гэты заклік ёсьць таксама пэўнай палітыкай і то вельмі хітрай палітыкай, якою нашы „культурнікі“ хочучь асягнуць тыя-ж самыя мэты, да каторых раней ішлі пераважна іншымі шляхамі.

Нават для малаго дзіцяці цяпер ясна, што галечка беларускіх масаў не зьяўляецца вынікам іх „някультурнасьці“, але зусім наадварот: „мала культурнасьць“ ёсьць вынікам гэнае галечы. Справа выхадку з галечы, з цяжкага, часта-густа жудаснага становішча беларускіх масаў, гэта справа палітычная, якую нельга адарваць ад усіх іншых палітычных справаў.

Аб чым-жа ў такім выпадку гаворыць нам заклік: „не займацца палітыкай“? Ён выразна гаворыць, што тыя, хто яго кінуў, ня хочучь выхадку з сучаснага становішча беларускага народу, лепшая будучыня, якога, неразумна звязана з палітычнай актыўнасьцю найлепшых яго сыноў і перадусім—народных гушчаў. Тыя-ж, хто гэтану супроцьстаўляецца, цягнуць нас назад у цемру, замацоўваючы нашу адвечную нядолю.

Так выглядае ў сапраўднасьці заклік „выключна займацца культурніцтвам“. Бяз сумліву: культурная праца мае для нас вялізарнае значэньне і ў гэтай галіне мы ня робім і дзiesiąтай часткі таго, што павінны і магл-б рабіць. Наш абавязак—узмоцніць намаганьня ў гэтым напрамку, але кожны раз, калі пачуем галасы за выключнае культурніцтва, мы павінны настааражыцца: гэта голас нашых ворагаў.

Наіўным быў-бы той, хто-б думаў, што Луцкевічы ды Астроўскія хоць для вока будуць трымацца свайго слова. Кожны нумар „Роднага Краю“ аткрыта абгаварвае палітычныя справы і чым далей, тым „глыбей“. А вось тут і паказваюцца ўсьцяж чортывыя рожкі.

У гэтай стацыі ня маем намеру ні абгаварваць усіх спраў, закранутых у „Родным Краі“, ні дыскутаваць з гэтым „шаноўным“ ворганам. Хочам для прыкладу зацятаваць пагляд „Роднага Краю“ на адну толькі справу, каб чытачы пабачылі, што ён, наперакор абяцанкам, палітыкай займаецца ды яшчэ які!

Нядаўна газэты шырока пісалі аб новым апрацаваным урадавым клямам ББ, праекце канстытуцыі, паводле якога выбарчае права ў сэнат будуць мець толькі тыя, хто мае вышэйшыя ваенныя ордэры. Нямала гаворыцца таксама аб новым самаўрадавым законе, які дае правы выбіраць у вясковыя, гмінныя і гарадзкія самаўрады толькі тым, каму споўнілася 24 гады (а не як дагэтуль—21 год). Новы закон уводзіць таксама абавязак мець сярэдняю адукацыю для кандыдатаў на лаўнікаў, старшыня магістратаў і г. д.

Праект канстытуцыі абмяжоўвае правы на-

роду наогул, новы самаўрадавы закон абмяжоўвае спэцыяльна правы маладога пакаленьня і працоўных, якія сярэдняй адукацыі і не каштавалі. Абавязак веданьня польскае мовы, які і пасья адтэрміноўваючага закону астаўся шмат дзе ў моцы (гміна, павет, горад) — абмяжоўвае правы беларусаў, украінцаў, ліцьвіноў і жыдоў.

Як-жа на ўсе гэтыя справы адгукнуўся „Родны Край“? У № 17 гэтага воргану чытаем:

„Дэмакратычная палітычная думка... павінна выступіць проці ўсялякага *вонкавага цэнзу...*, дапускаючы хіба толькі вышэйшы *цэнз веку і адукацыі* (падкрэслена рэд. «Род. Кр.»).

Шыла ў мяшку не схаваеш: процінародны твар нашых «нацыянальных» дзеячоў відзён аж надта. Яны за *цэнз веку і адукацыі*. Зразумела: Луцкевічы і Астроўскія, іх сынкі і дачушкі маюць нятолькі сярэдняю, але і вышэйшую адукацыю. Але як быць сярмяжным масам, якія наогул адукацыі амаль не атрымоўваюць? Паводле „Роднага Краю“ гэтыя масы павінны стаць *грамадзянамі другой катэгорыі*, а моладзь не павінна займацца грамадзкімі справамі.

Шчырае дзякуй!

Вось як гэтыя «культурнікі» «не займаюцца палітыкай».

Прыклад гэтае здрадніцкае палітыкі, побач з усёй дзейнасьцю Луцкевічаў, накіраванай супроць нацыянальных і сацыяльных правоў беларускіх народных гушчаў, — яшчэ раз даказвае, што дабіцца сваіх правоў гэтыя гушчы змогуць толькі вызваляючы сябе ад уплыву гэтых паноў і ў барацьбе з іх палітыкай, А. Леўскі.

Каты адточваюць сакеры.

За апошнія пару тыдняў працэс аб „падпал“ Рэйхстагу здолеў закончыць сваю бэрлінскую фазу і пераехаўшы зноў у Лейпцыг, увайсьці ў апошні перыяд. Тэлеграмы паведамлілі, што нямецкі ўрад моцна незадаволены зацягваньнем працэсу і асабліва тым рэхам, якое ён выклікае заграмацай. Таму ёсьць сэкрэтныя загады „паскорыць тэмп“ і закончыць гэтую непрыемную гісторыю, як мага хутчэй. Адначасна брунатныя ўладары Нямецчыны напружыліся, каб як-небудзь выцягнуць загразлы вазок правакацыі хоць на крыху цьвярдзейшы грунт. Дзеля гэтых прычын былі дэлегаваныя сьведкі Гэрынг і Гэббельс у якасьці „цяжкай артылерыі“, якая-б сваім грамавым голасам заглушыла нястройны і нясуладны хор правакатараў меншага калібру.

4 лістапада, акружаны сваім штабам і апрачаны ў брунатную форму штурмавіка, горда ўвайшоў на салью суду прэм’ер і міністар унутран. справаў Гэрынг. Гэты арганізатар падпалу бітых паўтары гадзіны даказаў, што Рэйхстаг „падпалілі“ камуністы, Па адрае сьветнае грамадзкае думкі, Гэрынг кінуў: „нехачу тлумачыцца перад галотай!“ А „доказ“, што падпал быў „на руку“ камуністам вось: „я кажу перад усім сьветам — крычыць міністар, — што шчыра шкадую Рэйхстагу, пажар якога выратаваў ад шыбеніцы многіх камуністычных правадыроў!“

Сярод агульнае і напружанае цішыні падымаецца з лавы падсудных Дымітраў. Ён задае Гэрынгу некалькі спакойных пытаньняў, паказваючы між іншым на факт сур’ёзнага разыходжаньня паміж паказаньнямі самога Гэрынга і паліцэйскага

прэзыдэнта Гэльдорфа. Гэрынг тлумачыцца, што вышла памылка, але адначасна пачынае нэрвавацца. Яшчэ пару спакойных заўвагаў Дымітрава і Гэрынг, махаючы кулаком, раве: „Што ты сабе думаеш, лотра? Тваё месца на шыбеніцы!“ Калі, па загаду старшыні суду, выцягнутага ў струнку перад міністрам, паліцыя валачэ з салі пратэстуючага Дымітрава, яму ляціць усьлед бандыцкая пагроза Гэрынга: „Як толькі ты выйдзеш з гэтага будынку і я цябе схаллю, то ты яшчэ пабачыш!“

Гэтак скончылася выступленьне Гэрынга, які апрача крыку нічога дарэчнага ў справу ўнясьці ня змог, але красамоўнае здэнэрваньне якога дало значна больш матэрыялу для абвінавачваньня не Дымітрава і не Торглера, а яго самога.

Роўна праз 4 дні — 8 лістапада — з такой-жа самай, як Гэрынг, цэрэмоніяй уваходзіў на суд міністар прапаганды Гэббельс. Адразу было відно, што ён, навучаны досьледам гарачкі Гэрынга, будзе старацца быць спакойным і настарожаным на атакі падсудных. Гэббельс бачыў сваю галоўную задачу ў тым, каб „пераканаць заграмацаў недаверкаў“. Ён упарта даводзіў якія „выгады“ камуністам даваў пажар Рэйхстагу і называў яго „сыгналам да паўстаньня“.

Зноў устае Дымітраў: „Ці сьведка можа сказаць колькі змабілізавана войска для задужэньня гэтага паўстаньня?“ Гэббельс: „Абышлося бяз войска“. Дымітраў: „Ці пажар быў выкарыстаны для выбарчай агітацыі супроць камуністаў і сацыялістаў?“ Гэббельс запярэчвае. Дымітраў: „Вось-жа я сам чуў па радыё прамову пана міністра“. У некалькіх мясцох Гэббельс усе-ж такі траціць панаваньне над нэрвамі і Дымітрава „прыходзіцца“ зноў стрымліваць старшыні шляхам крыкаў і пазбаўленьня слова.

У наступныя дні заўважваецца частковая зьмена ў захаваньні падсуднага Ван-дэр-Любэ. 13 лістапада ён сядзеў з паднятай галавою і адказваў на пытаньні больш рашуча. Калі адзін са сьведкаў кажа, што напярэдадні пажару бачыў яго каля свайго дому, Любэ адказвае: „Не магу сказаць“. Старшыня: „А дзе Любэ быў пасля?“ На вялікае здзіўленьне салі, падсудны рашуча кажа: „У націс“ (у нац. сацыялістаў, г. зн. гітлероўцаў). Старшыня: „Адкуль падсудны гэта ведае“. Любэ: „Бачыў-жа іх у мундзірах“.

У далейшым суд дапытвае цэлы рад сьведкаў абароны з заграмацаў і з канцлягераў, якія сваімі паказаньнямі выбіваюць грунт з-пад ног абвінавачваньня. 18 лістапада бэрлінская частка працэсу закончылася. 23 лістапада суд зноў пачаўся ў Лейпцыгу і працягнецца яшчэ да 3 тыдняў.

Сёння ўжо нават ворагам відно, што Дымітраў, Торглер, Папоў і Танеў нічога супольнага з пажарам Рэйхстагу ня маюць. Але няма. фашызму гэта няважна: яму трэба ў асобах гэтых людзей засудзіць барацьбу нямецкае работніцкае клясы. Адна з францускіх газэт паведамліла, што падсудныя наперад ужо засуджаны на сьмерць і што прысуд будзе выкананы так хутка, каб сьвет не паспеў запратэставаць.

Але рух пратэсту ўжо коціцца і будзе нарастаць з кожным днём, прыбліжаючы нас да канца працэсу, гэтак падобнага да справы Сакко

Ванцэці, нявінна асуджаных і спаленых на электр. крэсьле ў Амэрыцы. Таму заклік старэнькай 80 гадовай маці Дымітрава на мітынг у да рабочых Парыжу: „Вырвіце з лапаў фашызму жыцьцё майго сына, прысьведчанае пралетарыату!“ павінен гучна прайсьці па ўсей зямной кулі.

К—св.

„Па старонках „Летапісу“:

Выхад «Летапісу» зьяўляецца вялізарнага значэньня зьявішчам у жыцьці Таварыства Беларускае Школы. За кароткі час свайго існаваньня „Летапіс“ здабыў сабе папулярнасьць сярод тэбэшэўскіх гушчаў і па-за межамі ТБШ. Аб гэтым сьведчаць і матэрыялы аб працы гурткаў і падпісная плата. З нумару ў нумар чытач, сквапна перабягаючы па старонках „Летапісу“, прыліпае зацікаўленымі вачыма да „Хронікі Т-ва Белар. Школы“, перажывае з сялянамі в. Кожава „Ціхую трагэдыю“, цэлым сэрцам гатоў крычаць разам з Улезлаўскім гуртком „Выйдзем спаткаці вясну!“ З зацікаўленасьцю чытаецца гісторыя дзейнасьці Бярэзьніцкага гуртка на Косаўшчыне, дзе сярод палескае дрыгвы простыя людзі з-пад саломяных стрэх, у пасталох з дзедаўскае ліпы і лазы, сталі артыстамі, мастацтвам якіх цешылася у, сэансы на чарзе 500 сялян, прышоўшы за 15—20 кілям. і даўшы, ня глядзячы на таннасьць білетаў, аж 94 зл. 40 гр. даходу.

Зацікаўленасьць і цягу да „Летапісу“, як і да ўсяе працы ТБШ можна вытлумачыць толькі тым, што яны выкарыстоўваюць настроі і жаданьні абуджаных народных гушчаў Зах. Бел., што ТБШ зьяўляецца ў сваёй аснове арганізацыяй працоўнага сялянства, работнікаў і аддае ім інтэлігенцыі. Нават, калі адзіны з кіруючых воргануў рожыць пад чужым ідэялягічным уплывам буйныя памылкі, Т-ва ў цэлым, як форма гуртаваньня сіл на культурна-асьветным адрэзку нацыянальна-вызваленчага руху, аставалася і астаецца надалей плячоўкаю беларускага селяніна і работніка. А там, дзе гэтую плячоўку пэўныя дзейнікі хацелі зрабіць іншай, там гурткі „канчалі“ сваё існа-

ваньне вымоўнай формулай «завешаны за бяздзейнасьць».

Поруч з дадатнімі бакамі, якія ў «Летапіс», уносіць тэбэшэўскі рух з усіх куткоў Заходняе Беларусі, нельга не адзначыць у матэрыялах пераважна рэдакцыйнага паходжаньня наяўнасьці пэўнае *сыстэмы* не гармануючых з цэласьцю поглядаў. Рознымі шчылінкамі прасочваецца ў „Летапіс“ *нацыяналізм*, што сьведчыць аб няпоўным разуменьні сутнасьці тэбэшэўскага руху і фактычна зьяўляецца крыніцай хістаньняў сярод кіраўніцтва ТБШ, ёсьць выхадным пунктам поглядаў аб „адзіным нацыянальным фронце“ з БХД.

„Летапіс“ у № 3-4 правільна крытыкуе „безнадзейнасьць у школьных пытаньні“, якую пашырае хадэцкая „Бел. Крыніца“. Але такая крытыка будзе коўзаньнем на паверхні, калі кіраўнікі „Летапісу“ астануцца пры думцы аб „адзінстве“ беларускага народу, аб тым, што ўсе яго пласты аднолькава прымаюць удзел у дамаганьні нацыянальных правоў, калі кіраўнікі „Летапісу“ будуць бачыць проста вучонага-беларуса, не звяртаючы на т увагі на тое, чым інтэрэсам служыць яго вучонасьць. Трэба зразумець, што хадэцкая прапаганда польскіх школ не зьяўляецца нечым адарваным, але ёсьць адлюстраваньнем думак заможніцкіх пластоў беларускага народу, пластоў, якія заўсёды ідуць на ўгоду з пануючымі і зьяўляюцца правадырамі палітыкаў, беларусаў. Такая ўжо натура заможніка, „нацыянальны гонар“ якога абмежаваны магчымасьцю нажывы коштам працоўных.

Калі мы ўжо закранулі перадавы артыкул „Летапісу“ № 3-4 аб школе, дык заадно парушым яшчэ адну справу. Артыкул між іншым гаворыць аб неабходнасьці „дамагацца безадклад-

нага выкладаньня беларускае мовы (як прадмету—заўв. рэд.) ў польскіх школах“. Гэта ёсьць фактычна прапагандай *утрактывізму*, каторы некалькі гадоў таму назад праяўляўся ў форме польска—„беларускіх“ школ, з якіх беларусы дачакаліся ўсяго, толькі не карысьці і ад якіх цяпер сьляду на т не асталося. Таму лічым такі заклік непрыватным, падмяняючым дамаганьне роднае школы.

Нарэшце некалькі слоў аб напрамку культурна-асьветнай працы. Галоўнае—гэта разумець месца, якое яна займае ў нашым руху, не прыпісваючы ёй адначасна тых задач, якіх яна выканаць ня зможа. Кізевіч, сябра Гал. Упр. ТБШ ў артыкуле „Курсы для дарослых“ бачыць у культурна-асьветнай працы поўны выхад з сучаснага стану Заходняй Беларусі. Падобны хадэк Клімовіч бачыць выхад з гэтага стану ў каапэрацыі. Нельга не заўважыць паміж гэтымі двума цьверджаньнямі пэўную ідэялягічную лучнасьць. Але тое, што зусім зразумела на старонках хадэцкіх выданьняў, зьяўляецца дзіўным і незразумелым на старонках „Летапісу“. Хіба кожны разумее — а калі не, то павінен зразумець — што ніводзін народ, стоячы ў кутку з лемантаром у руках, не адстояў сваіх акачальных мэтаў.

Нашыя крытычныя заўвагі ні ў якім разе не накіраваны на падрыў аўтарытэту „Летапісу“ сярод працоўных гушчаў. Наадварот—гэта павінна дапамагчы „Летапісу“ стаць у кожным сваім радку часопіскай беларускага сялянна, работніка і працоўнага інтэлігента, часопіскай, каторая дасьць ім яшчэ больш карысную культурна-асьветную страву і грамадзкае выхаваньне.

Баравізна.

Нашае жыццё.

Вось, як у нас было!

(Баранавіччына). Паміж адносінамі сялян да папярэдніх самаўрадавых выбараў і цяперашніх—лягла глыбокая каляіна. Калі тры—чатыры гады таму назад рэдка хто цікавіўся самаўрадавым жыццём і сяляне зусім не разумелі значэння, якое меў-бы самаўрад за запраўдных прадстаўнікоў сялян і работнікаў, дык затое цяпер сяляне раскусілі гэты гарэх і шырока разгарнулі перадвыбарчую працу. Гэтую перамену лепш за ўсіх адчулі нашыя абшарнікі, асаднікі і іншыя паны, ды пачалі так рабіць, каб ня даць сялянскай сьвядомасці праявіцца ў выбарах.

Раптам вызначаныя выбары ў грамадзкіх рады і іхны ход гавораць аб усім. Вось як у нас было. **Ляхавіцкая гміна:** в. Мыслаба — прыехаў войт—асаднік Скшынчынскі і прачытаў сялянскаму сьпісак № 1. Сяляне выставілі свой сьпісак, аднак войт яго ня прыняў і абвясціў, што без галасавання (рглез аklamacje) праходзіць ягоны сьпісак; в. Пашкоўцы—аканом маёнтку Грушаўка, Казакевіч, падсунуў сялянам уложаны загадзя сьпісак і, ня пытаючы сялян, абвясціў прынятым; в. Пярэжрэсьце—пан Мухойскі з Грушаўкі не парупіўся нават склікаць сялян, а сам і прачытаў салтысу складзены абшарнікамі і асаднікамі сьпісак ББ, кажучы, што гэта і ёсьць іхны радны; в. Шчаснавічы—выбары прайшлі таксама, як у Пярэжрэсьці; в. Жарабковічы—сюды прыехаў і сам рэфэрэнт бясъпекі баранавіцкага староства Баневіч і прачытаў сьпісак № 1, а сялянскаму сьпіску нават узяць у рукі не захацеў; в. Рачканы—таксама прыехаў Баневіч з войтам, самаўрадавым інспэктарам і яшчэ з пару людзьмі, прачыталі хуценька рэгулямін выбараў, абвясцілі прынятым сьпісак свой, а сялянскага ня прынялі; падобна было ў іншых вёсках Ляхавіцкае гміны. **Мядзьведзіцкая гміна:** в. Мядзьведзічы—склікалі вызначаных людзей і абвясцілі ім, што яны радны; в. Гарадзішча—выбары былі вызначаны на аўторак, а камісія прыехала ў панядзелак таго ж тыдня і ўсё „залатвіла“; в. Куршыцавічы—дапусцілі нават да тайнага галасавання, але прайшлі—на вялікае здзіўленьне сялян—кандыдаты камісіі. У суседняй Сіняўскай гміне (Нясьвіскі пав.) клікалі ўсіх вызначаных людзей і гаварылі ім, што яны выбраны раднымі.

Усімі гэтымі выбарамі сяляне вельмі незадаволены і масава складаюць пратэсты, падпісаныя сотнямі выбаршчыкаў. Як з гэтага будзе вынік—не вядома. Толькі ў в. Пярэжрэсьце паліцыя рабіла «доходзэне», спраўджала подпісы і пыталася, хто першы сказаў складаць пратэсты. За адзін дзень напісана ў гэтай вёсцы пратаколаў на 50 злотых.

15 мінут.

(в. Гаркавічы, Адэльскай гм., Сакольскага пав.). У нас, як і ў іншых вёсках, адбыліся выбары ў грамадскую раду. Яшчэ перад выбарамі быў прысланы ў нашу вёску сьпісак з кандыдатамі, выстаўленымі самой гмінай. Хто яны, гэтыя кандыдаты? Адны такія, якім яшчэ сьніцца „царь-батюшка“ і другія—што ня любяць сьвядомых сялян і папаўшы ў раду, хочучы выкарыстаць яе для сваіх асабістых інтарэсаў на крыўду вёсцы; трэція—старыя, па 60 гадоў, каторыя забыліся, калі і на сходзе былі, як ня ведаюць на што патрэбен гэты самаўрад і яны ў ім. Солтыс атрымаў загад панясыці сьпісак кандыдатам для подпісу.

У дзень выбараў прыехала выбарчая камісія, прачытала свой сьпісак і зажадала, каб сяляне хутчэй падпісалі, бо „niema czasu“. Сьвядомыя сяляне заявілі, што гэтага сьпіску не прызнаюць, а выстаўць свой. Камісія пачала выкручвацца, што на зьвязьне новага сьпіску няма часу. Нарэшце ахвяравалі 15 мінут часу. Думалі, што мы не пасьпеем. Але за 15 мінут сьпісак быў гатовы. Бачучы гэта, камісія пусьцілася на новыя хітрыкі. Сказалі што, нашымі кандыдатамі не падпісаны дэкларацыі, а новых 15 мінут не далі. Цікава, што з нашага сьпіску „уневажнілі“ аднаго раднага за тое, што быў паданы за „Wladyslaw“, а ў выбарчым вясковым сьпіску ён называўся „Wlodzimierz“.

Адкінуўшы наш сьпісак, камісія пачала чытаць свой. Тады сяляне, як адзін чалавек, пакінулі сход. Так пачаўся наш „samorząd“. Пасьля гэтага з гміны яшчэ раз прыслалі свой сьпісак, але ізноў ніхто не падпісаўся, а падалі да староства дамаганьне з падпісамі цэлае вёскі, каб зрабілі новыя выбары.

Выставілі сваіх кандыдатаў.

(в. Зубры, Галынскае гм., Горадзенскага пав.). Нашы выбары ў вясковую раду былі такія: сабраліся мужыкі, а тут і гатовы сьпісак кандыдатаў, выстаўлены панам войтам,—толькі падпісвай. Сяляне сабраныя зьліліся. Чашто нас тады клікалі, калі і бяз нас ужо выбары? — Не падпішамі! Старшыня камісіі прымушаны быў згэдзіцца, каб і мы свой сьпісак выставілі. Сяляне падалі сьпісак. Тут, аднак, вылез наш багацей падліза Брэўчык і выставіў яшчэ адзін сьпісак з

кандыдатурамі: сына, бацька і дзядзькі. Але на іхні сьпісак не было каму галасаваць, бо сяляне ведаюць, што гэта за птушкі.

Вясковы.

Дарожкі, якімі цячэ крызіс.

(Дзевяткавічы, Слоніміскі павет). З усіх куткоў нашае Заходняе Беларусі даходзяць галасы аб злыбедах сялянскага жыцця. Ня лепш і нам жывецца. Бадай што ўсе вёскі Дзевяткаўскае гміны, за выняткам лічаных адзінак, нецярпліва чакалі лета, каб хутчэй угнаць на хлеб, якога ў многіх да каляд ня было. А там аддаць багацеюліхвяру пазычку за пуд—два пуды. Праўда, хлеба і бульбы дачакаліся—голаду няма, але як надоўга? Вось ліха за ліхам, „упомнене“ за „упомненем“, на 1 зл. 50 гр. кожнае. Усё за розныя падаткі, а калі хто купіў які гэтар, то на яго ідуць „упомненя“ асобна. Не пасьпелі мы яшчэ і на жаць, як тут і даўно знаёмы нам сэквэстратар зьявіўся. Дык прыходзіцца прадаваць той апошні пуд, бо нічога другога няма, даўно прадаана. Многія мелі надзею, што зьменшаць падаткі, бо гэткае жыццё далей немагчыма. І вось наперакор нашым надзеям „Рольнік Новогрудзкі“ № 37 паведамляе, што ўведзены „для дробных рольнікув“ 10% дадатак да падатку грунтовага на „воевудзтва вхсодне“, які мае прынясьці 22 мільёны для пацяньця цэнаў збожа. Дык вось цешся і радуйся бедната, змушаная сёньня прадаваць за бесцан, а навесну купляць утрыдорага, калі нават і ўдасца дзе зарабіць які грош, а не, дык галадуў, еш крапіву, лебяду ці валошку,

Дык вось мы, беларуская сялянская бедната, гутарачы аб сваёй нядолі паміж сабою, хочам, каб праз нашу газэту ўвесь сьвет пачуў і пабачыў, якімі дарогамі цячэ крызіс. Як яго спыніць? Мо' кс. Станкевіч з Луцкевічам памогуць нам сваімі „парадамі“?—Хутчэй усяга, як кашаль хваробе. Надзеймася толькі на свае ўласныя сілы.

Бедняк.

Дамагаюцца школаў.

(в. Жукойні, пав. Сьвянцянскі). Па нашых кутках многа гавораць аб такім факце. У вёсках Баранях і Белай-Вадзе ад пачатку сёлетняга школьнага году бацькі не пасылаюць дзяцей у польскую школу. Але каб выясьніць усю справу, мушу вярнуцца крыху назад. У гэтых вёсках школы заснаваліся ад часу нямецкай акупацыі і былі да 1932 году. У в. Баранях была ўвесь час школа беларуская і толькі потым, дзякуючы двум падлізнікам, стала польскаю, якою і была да апошняга часу. У в. Белай-Вадзе школа была польскаю праз увесь час. Летас адбылася рэформа школаў. Калі раней кожная з гэтых вёсак мела сваю школу, дык цяпер зрабілі толькі адну—на засьценку Фаліну. І так з в. Барані больш 40 дзяцей змушаны бегаць паўтары вярсты, а з Белай-Вадзі больш 45 дзяцей — дзьве з паловай вярсты. З калёніяў Дуброва больш 25 дзяцей ідуць тры вярсты з гакам, а гэта дзеці польскіх каляністаў. Разам звыш сотні дзяцей мусяць ісьці праз хнызьнякі і шукаць упустыні школы.

Калі ў 1932 годзе сяляне гэтых вёсак даведаліся пра „рэформу“, то адразу зрабілі „забастоўку“, не пасылаючы дзяцей у школу. Але тады сялян адгаварыў пан войт і школьная адміністрацыя. Пачалі гэтыя паны прыяжджаць ды казаць, што яны толькі дачасу перавялі школы ў Фаліну, а на другі год зноў вернуць назад. Тлумачылі тым, што ўжо крызіс зараз міне, а тады ў кожнай вёсцы будуць трох-клясовыя школы. Мінуй год і сяляне, пабачыўшы, што школы і надалей астаюцца ў Фаліне, пастанавілі дружна стаць у абароне сваіх дзяцей, ня пускаючы іх у школу. Сяляне кажучы, што мы бедныя і ня маем у што адзець і абуць дзяцей, каб яны маглі за столькі вёрст шукаць „у пустыні“ школы; падаткі мы плацім такія як і раней плацілі, дык і школы можам мець таксама як і раней мелі. Што з усяго гэтага выйдзе, я чытачам „Беларускай Газэты“ напішу.

Адоля.

Ад рэдакцыі: Мы лічым, што дамаганьні сялян слушныя і думаем, што дамагацца трэба ня толькі наагул школаў, але школаў беларускіх, на якія нашы сяляне маюць поўнае права.

Крыху аб сабе.

(в. Мыслабаж, Ляхавіцкай гм., Баранавіцкага пав.). Наша вёска кранулася нацыянальна і сацыяльна толькі з 1925 году. Ад гэтага часу пачалі мы выпісваць беларускія кніжкі і газэты, ладзіць беларускія спэкталі. У 1930 годзе граф Касакоўскі заплаціў нам гарэлкай за тое, што мы наняліся арганізаваць паляваньне-аблаву. Гарэлку мы прадалі, а за выручаныя грошы выпісалі украінскую газэту „Сельроб“, бо тады беларускае прэсы ня было, а „Крыніцаў“ і „Звануў“, якія бясцэпна лезьлі ў беларускую вёску, мы ня лічылі беларускімі, а проста спэкулянтамі ў беларускім вызвольным руху. У 1932 годзе хацелі мы паставіць «Янку Канцавога» і «Зьбянтэжанага Саўку», але апрача выдаткаў на паданьне і пездку да староства, нічога болей ня мелі. Але гэта нас не адапхнула ад працы і мы пачалі

думаць аб арганізацыйным жыцці. Маючы за прыклад в. Рачканы, пастанавілі і мы згуртавацца ды залажылі спажывецкі каапэратыў, арганізацыйна злучаны з каапэратывам у Рачканах. Дзякуючы нашай салідарнасьці, прыватная крама ў нашай вёсцы не змагла канкураваць з каапэратывам і хутка зьліквідавалася.

Ня так даўно завітала да нас «Беларуская Газэта». Мы яе спаткалі з вялікай радасьцю, бо пераканаліся, што яна ёсьць люстрам, дзе адбіваецца мазольнае жыццё. Наперакор бязглуздай напасьці розных „Крыніцаў“ ды „Краёў“, мы яе чытаем з вялікім зацікаўленьнем. Ня глядзячы на страшную галіту, мы, аднак, знаходзім выхад і забраўшы 16 ліпеня з вясельля перапой, прадалі, а грошы скіравалі на нашу „Беларускую Газэту“, ведаючы, што нашым абавязкам ёсьць падтрымаць яе матэрыяльна.

Сярод нашай моладзі пануе згоднае сужыццё, яна з кожным днём усьведамляецца. На вечарынках наша моладзь сьпявае родныя беларускія песьні. Гутарыць толькі беларуску. Носім вышываныя кашулі і спадніцы. Але мы ведаем, што ня ўсё тое нашае беларускае, што пабеларуску пішацца і малюецца. «Беларускай Крыніцай» і „Родным Краем“ у нас абсалютна ніхто ня цікавіцца і толькі дзівіміся, што ксяндзоўскае сумленьне і хадэкаў такое чорнае, як іх сутаны і ня можа адчуць нашай да іх пагарды.

Кас. Бай.

Паведамляем усіх падпішчыкаў „Бел. Газ.“, каб падпісну ю плату слалі на конто Р. К. О. № 144.511. Уласьнік конта — інж. А. Карповіч.

Апошнія навіны.

Польшча

Безработныя.

На 18 лістапада ў Польшчы на біржах працы было зарэгістравана 229.672 безработных. У параўнаньні з мінулым тыднем лічба безработных узрасла на 7.627.

Забастоўка ў нафтавым басэйне.

У нафтавым басэйне каля Новага Сончу распачалася забастоўка рабочых. Спынілі працу капальні „Якуб“, „Эльжбета“, „Награда“ і „Мазовшэ“ ў Ліпінках. Да забастоўкі маюць далучыцца рабочыя капальняў „Ліпа“, „Лібуш“ і „Ютшэнка“. Рабочыя дамагаюцца выкананьня калектыўнага дагавору, а таксама і гадзіннага дня працы і адпущы.

Польска-нямецкае паразуменьне.

15 лістапада Гітлер у прысутнасьці міністра фон Нэйрата прыняў польскага пасла Ліпскага. Бюро Вольфа паведамляе, што абмен думак паказаў поўную згоднасьць абодвух урадаў адносна вырашэньня справаў датычаных абодвух дзяржаў шляхам непасрэдных перагавораў, без ужываньня сілы. Назаўтра гэтыя словы былі падмацаваны заявай польскага міністра замежных справаў — Бэка. Орган польскага ўраду „Газэта Польска“ называе абмен дэкларацыяў 15 лістапада важным фактам гістарычнага значэньня.

Цікава, што Гітлер зрабіў гэты рашучы крок у бок Польшчы пасьля „выбараў“ і плебісцыту. Польска-нямецкае збліжэньне стала палітычнай сэнсацыяй дня і аб ім гаворыць уся эўрапейская прэса, асабліва польская і нямецкая.

Заграніца

16 угодкі кастрычніцкай рэвалюцыі.

7 лістапада ў Маскве адбылося ўрачыстае сьвяткаваньне 16 угодкаў рэвалюцыі. Сьвяткаваньне распачалося прамай старшыні ЦВК Калініна. Перад маўзалеам Леніна прадэманстравала Чырвоная Армія і мільёны рабочых. Парад Чырвонай Арміі прымаў заступнік народн. камісара па вайсковых і марскіх справах Тухачэўскі. На дыпляматычных трыбунах зьяўталася на сябе ўвагу прысутнасьць польскіх лётнікаў, якія акурат прыехалі ў Маскву. Па ўсім Сав. Саюзе 16 угодкі рэвалюцыі былі адзначаны перавыкананьнем плянаў будаўніцтва і пускам новых фабрык і заводаў.

СССР і Японія.

Ряд правакацыйных выступленьняў Японіі, якія мелі месца ў пачатку лістапада на манчжурскай граніцы, выклікалі ў Сав. Саюзе вялікае абурэньне, якое знайшло сваю праўду ў прамовах старшыні савету народных камісараў Молатава на вечары, прысьведчаным 16-годзьдзю рэвалюцыі. Молатаў між іншым гаварыў: „Плян некаторых выдатных японскіх дзеячоў аб захваце Сібіру і Прымор'я, а таксама правакацыі, якія ста-

новяцца ўсё больш аткрытымі і наглымі—прымушаюць нас быць на варце. Мы паказалі сваё жаданне захаваць мір, але гэта не закрывае нам вачэй на палітычныя манёўры Японіі. Савецкі Саюз гатоў прыняць выклік у выпадку, калі японія на яго нападзе. Тады мы будзем бачыць нашае жаданне ў адным: у поўным разгроме ворага і перамозе Чырвонай Арміі“.

Навязанне дыпламатычных адносін з Амерыкай і СССР.

У выніку гутарак, якія адбыліся ў Вашынгтоне паміж прэзідэнтам Рузвельтам і народным камісарам замежных справаў Літвінавым, 17 лістапада наступіў афіцыйны абмен лістоў у справе праўнага прызнання Амерыкай Сав. Саюзу. Прызнанне гэтае выклікала моцнае ўражанне па ўсім свеце, асабліва ў Японіі, Нямеччыне і Англіі. Савецкая прэса адзначае факт прызнання, як „вялікую перамогу мірнай палітыкі СССР“. „Правда“ падкрэслівае, што прызнанне сталася фактам, дзякуючы ініцыятыве прэзідэнта Рузвельта. Яно набірае асаблівага значэння ў хвіліну, калі сьвету пагражае небяспека вайны з боку розных імперыялістычных дзяржаваў Эўропы і Азіі.

Савецкі ўрад ужо вызначыў свайга пасла ў Амерыку. Ёсць ім Траяноўскі, б. савецкі пасол у Токіё. Амерыканскі ўрад пасылае ў СССР сваім паслом Бульліта.

„Выбары“ ў Нямеччыне.

12 лістапада ў Нямеччыне адбыліся „выбары“ ў Райхстаг, а таксама плебісцыт (народнае галасаванне) над замежнай палітыкай ураду. Выстаўлены быў, як вядома, толькі адзін нацыянал-сацыялістычны спісак Гітлера. Вынікі „выбароў“ можна было прадбачыць і таму яны ня выклікалі такога зацікаўлення, як ранейшыя нямецкія выбары. Самы „выбары“ адбыліся ў варунках страшэннага тэрору. Было загадзя абвешчана, што кожны, хто адмовіцца ад галасавання, або галасаванне супроць — будзе лічыцца „зраднікам народу“ і тады бяда яму. „Галасаванне“ прымушалі нават вязняў у канцэнтрацыйных лягерах. Каля выбарчых пунктаў аж раілася ад штурмавікоў, якія раздавалі карткі і прадавалі значкі з словам „так“, што азначала згоду з палітыкай ураду. Значкі куплялі блізу усе выбаршчыкі—сымпатыкі і ворагі. Вынікі „галасавання“, апрача ўсяго яшчэ сфальшавання, выглядаюць наступна: упаўнаважаных да галасавання было 44.850.000, аддана важных галасоў за спісак Гітлера—39.655.288 (92,2 проц.), а „няважных“, г. зн. супроць—3.325.288 (7,8 проц.). Вынікі плебісцыту: галасоў „так“ — 40.618.147 (93,4 проц.), „не“—2.055.363 (4,4 проц.). Нават пры такіх „выбарах“ блізу тры з паловай мільёны работнікаў высказаліся супроць Гітлера.

Перадвыбарчая прамова Гітлера.

Нямеччына стаіць безпасярэдня перад „выбарамі“: Выстаўлены толькі адзін спісак, на якім кандыдатуецца галавары гітлероўскае партыі. Усе іншыя спіскі забаронены. Падрыхтоўка да выбароў адбываецца ў умовах узмацнага тэрору. Агітацыя нац.-сацыялістаў у поўным разгары. Нядаўна Гітлер у спартовым палацы ў Бэрліне сказаў выбарчую прамову, у якой, побач з нараканнем на несправядлівасць вэрсальскага трактату, падкрэсліваў больш чым калі гатоўнасць нямецкага ўраду да супрацоўніцтва з кожнаю суседняю дзяржаваю на грунце барацьбы з большавіцкаю небяспекаю для ўсяе Эўропы. Гітлер зьявляе ўвагу, што ўстаноўлены паміж Польшчай і Нямеччынай карыдор, зьяўляецца вялікай крыўдай для нямецкага народу. Можна было знайсці іншы выхад, каторы задаволіў бы абедзве староны. Далей правадыр гітлерызму зазначае, што нямецкі ўрад гатоў выцягнуць руку згоды, гатоў супрацоўнічаць з Польшчай, Францыяй, Англіяй, Італіяй. Супрацоўніцтва гэтае мае быць абাপёрта на супольнай барацьбе з большавізмам. У-ва ўсей сваёй прамове Гітлер шмат меісца пасьвяціў расплыванню нацыяналістычнага шавінізму, прыкрываючы гэта фразамі аб барацьбе за ратаванне нямецкага народу.

Віленская хроніка

Неяк у пачатку гэтага месяца ў „беларускай філіі польскай дзяржаўнай гімназіі імя Ю. Славацкага адбылася важная „урачыстасць“: пан Астроўскі загадаў сьвяткаваць свае імяніны. На адумковым сходзе вучні гаварылі завучыныя прамовы, у якіх падымалі пад нябёсы „заслугі“ пана дырэктара для беларускага народу. Радаслаў адказаў „скромна“: ён думае, што ягоныя „заслугі“ пераацанілі і таму пастараецца яшчэ лепш „прыслужыцца“ беларускаму народу.

7 кастрычніка ў Вільні, як паведамляюць газеты, камуністы раскідалі нелегальныя адозвы і завешвалі чырвоныя транспаранты, а вечарам рабілі спробы дэманстраваць. Групы, якія збіраліся, былі расейваныя паліцыяй, каторая ўвесь час была на пагатове.

У Вільні паказаліся дзве новыя польскія газеты „Фронт“ і „Пшэбоём“, якія называюць сябе зусім аткрыта ворганамі „польскага нацыянал-сацыялізму“, які паўстае пад уплывам

нацыянал-сацыялізму Гітлера. Для характэрныя гэтых „ворганаў“ прыводзім некалькі іхных дамаганьняў: 1) „Польшча для палякаў“ (і гэта гаворыцца на Зах. Бел.); 2) „пляновая і энэргічная каліянізацыя ўсходніх крэсаў“ 3) „прагон жыдоў і іншпаліменцаў, якія сваімі чынамі падрываюць павагу дзяржавы“. Як бачым, дык у гэтых „ворганах“ нічога асабліва новага няма.

Беларускія гітлераўцы. Сьледам за выхадам польскіх нацыянал-сацыялістычных газет, паказалася такая газэцінка і на беларускай мове. Называецца „Новы Шлях“. Першы нумар вышаў 25 лістапада. Рэдактары абяцаюць выдаваць газэту „час ад часу“, а ў „хуткай будучыні ператварыцца ў палітычную партыю“. Газэту падпісвае хадэк Уладзіслаў Казлоўскі.

„Новы Шлях“ пакуль што сьпявае тоненька, але беларускія сяляне і работнікі на гэтай гітлероўскай птушцы пазнаюцца.

„Бел. Крыніца“ паведамляе, што Ф. Аляхновіч „узяўся за арганізацыю беларускага тэатру“, які будзе мець на ўвазе „толькі беларускую сцэну, а не палітыку“. Ясна, што „Крыніца“ вітае такі „вялікі“ і „апалітычны“ пачын. А пакуль той „тэатр“, Аляхновіч папісвае зусім палітычныя артыкулы ў „Кур’ер Віленскі“, ідучы наўзавадкі з „Крыніцай“ у паклёпніцтве на Савецкую Беларусь.

Работнікі гарадоў Зах. Бел. Рыхтуйцеся да выбароў у гарадзкія рады, каб правясьці сваіх шчырых прадстаўнікоў!

Ці ведаеш, што:

× Адбыліся выбары ў Гішпаніі. Правыя групы здабылі разам 194 мандаты, рэспубліканцы — 110, сацыялісты—38, камуністы—1. Вынікі яшчэ не канчальныя, бо ў блізу палове вокругаў выбары адбудуцца паўторна 8 сьнежня.

× На адной з бэрлінскіх вуліц паліцыя арыштавала 11-гадовага рабочага хлопчыка, які вучыў сваіх таварышоў гаварыць такую малітву да Гітлера: „Прыйдзі, пане Гітлер, будзь нашым гоцьцем і дай нам адну дзесятую частку таго, што ты абяцаў“.

× 18 лістапада ў Вене адбыўся працэс гітлероўца Дэрціля, каторы 3-га кастрычніка зрабіў замах на аўстрыйскага канцлера Дольфуса, лёгка раныячы яго ў руку. Дэрціля засудзілі на 5 гадоў вастрогу.

× Пасьля прызнання СССР амэрыканскім урадам, былы расейскі пасол у Амарыцы атрымаў ад Рузвельта фармальнае паведамленьне, што яго ўжо ня лічаць паўнамоцным прадстаўніком Расеі.

× Суд у Лейпцыгу засудзіў камун. пасла Рэйхстагу Шнэльлера на 6 гадоў катаргі.

× Сярод французскіх сацыялістаў аканчальна стаўся раскол. 21 сацыялістычных паслоў на чале з Рэнадэлям напераконт партыйнай дысцыпліне галасавалі за ўрад Далад’е. Гэтая група творыць цяпер новую партыю.

× У Амэрыцы шырыцца рух фэрмэраў (амэрыканскіх сялян), бязьлітасна зруйнаваных крызісам. Становішча настолькі сур’эзнае, што губэрнатары Заходніх Штатаў рудзяць прэзід. Рузвельту згадзіцца з дамаганьнямі фэрмэраў і выдаць грашовую дапамогу. Інакш губэрнатары не бяруць на сябе адказнасці за магчымыя забурэньні

× Газэты паведамляюць, што Чэхаславацыя збіраецца ў хуткім часе прызнаць СССР дэ юрэ (праўна). Маюць распачаць перагаворы.

× Некалькі дзён таму назад у Роўне дарэзны суд прыгаварыў Андрэя Яўрушыка і Яна Ануфрэйчыка на павешаньне, а Мікалая Міглаўца—на 15 гадоў катаргі. Падсудным закідаўся шпіянаж.

× У адным з кіно гораду Каленія падчас паказу хронікі з выбарчае кампаніі выбухла стыхійная антыфашыстоўская дэманстрацыя. Калі на экране паказалі Гітлера і пачуліся словы яго прамовы, большасьць глядзельнікаў заглушыла яе крыкам: „Даволі гэтага адурманьваньня! Далоў Гітлера!“ Паліцыя арыштавала 225 дэманстрантаў.

× У кітайскай правінцыі Фу-Дзян стварыўся новы ўрад, які абвясціў сябе незалежным ад ураду нанкінскага. Галоўнай пружынай новага ўраду зьяўляецца Дан-Цін-Кай, камандзір 19 дывізіі, якая аславілася ў пачатку леташняга году абаронай Шанхаю ад японцаў. Новы ўрад выразна антыяпонскі і антыгамінданаўскі. Генэрал Чанг-Кай-Шэк рыхтуе на ўзбунтаваную правінцыю паход—экспэдыцыю.

× Польскія газеты паведамляюць, што ў Маскве арыштаваны б. пасол Польскага Сойму—Сахацкі. „Роботнік“ піша, што кіраўніцтва камуністычнае партыі Польшчы лічыць Сахацкага „агентам дэфэнзывы і II аддзелу польскага генэральнага штабу“.

× Вядомы амэрыканскі капіталіст Форд звольніў з працы на сваіх аўтамабільных заводах 45.000 рабочых.

× У Аўстрыі ўведзены надзвычайныя суды і кара сьмерці.

× Савецкая прэса паведамляе, што 17-га лістапада японцы рукамі сваіх манчжурскіх агентаў арыштавалі ў Харбіне 14 савецкіх грамадзян, працаўнікоў КУЧ.

× Японская газэта „Ніці-Ніці“ паведамляе, што ў токійскай гарнізоне арыштаваны і адданы пад ваенны суд 4 салдаты, якія распаўсюджвалі ў арміі кам. літэратуру. Газэта б’е трывогу, што сярод навабранцаў многа камуністаў.

× Савецкая палярная экспэдыцыя прафэсара Шмідта на параходзе „Чэлюскін“ акружана льдамі і прымушана зімаваць на далёкай поўначы. Ледакол „Лідткэ“ здолеў падысьці да „Чэлюскіна“ на 30 міль, але мусіў вярнуцца, каб не зазімаваць таксама.

× У Маскве адчынілася выстаўка польскага рамесьніцтва.

× Кракаўскі „Ілюстр. Кур. Цодз.“ піша: „У часе вострага страляньня радавы салдат 58 п. п. Міхал Каладзей атрымаў загад занясьці другому салдату шлём. Каладзей загаду ня выканаў, кажучы „Загаду ня выканаю, арыштуйце мяне“. Каладзей за невыкананьне загаду засуджаны на 6 месяцаў. Другі салдат Сьцяпан Маркаў за невыкананьне загаду атрымаў 1 год турмы“.

× „Роботнік“ за 23. XI. піша: „22 студзеня 1934 году ў дзесятыя ўгодкі сьмерці Леніна склікаецца 18 кангрэс камуністычнай партыі СССР, які мае вызначыць ідэа-палітычны напрамак разьвіцьця на пэрыяд другой пяцігодкі. Цяпер у Маскве адбываецца пленарнае паседжаньне цэнтральнага камітэту камуністычнае партыі“.

× Пасьля зацьверджаньня найвышэйшым судом Польшчы прысуду над 10 дзесяцімі г. зв. „Цэнтралеву“, пракуратура разаслала засуджаным павесткі, каб зьявіліся адседжаваць кару. Перад гэтым іх пазбавілі пасольскіх мандатаў. Газэты падалі, што Вітос ужо знаходзіцца ў Празе Чэскай, а пэпэсавец Лібэрман — у Парыжы.

× Нядаўна латвійскі сойм выдаў суду ўсіх 7 камуністычных паслоў, якіх паліцыя тут-жа і арыштавала. Гэта зьвязана з агульным завастрэньнем унутранага становішча Латвіі і з фашызаваньнем, якая адбываецца пад пасярэднім і непасярэднім уплывам гітлерызму і яго ваенных плянаў.

× Паводле афіцыйных пераншаных даных нямецкага ўраду, безработьце ў Нямеччыне вырасла ад 3.745.000 чал. у канцы кастрычніка да 3.776.000 на 15 лістапада.

× Паміж СССР і Нямеччынай узьнік востры гандлёвы канфлікт. Нямецкія фірмы дамагаюцца ад савецкага гандлёвага прадстаўніцтва пакрыцьця стратаў, якія выніклі з прычыны зьніжэньня курсу даляра і фунта штэрлінгаў (на аснове гэтых валютных рублёны ўмовы). Нямецкі ўрад паставіў аддаць справу на разгляд арбітражнай камісіі. Народны камісарыят зааганічна гандлю СССР катэгарычна заявіў, што Саветы ніякага ўдзелу ў арбітражы ня прымуць і не падпарадкоўваюцца яго пастановам. „Известия“ падкрэсліваюць, што ўся гэтая справа натхнёная нямецкім урадам.

× У Баранавічах акружны суд разглядаў справу сялян в. Жарабковічы, абвінавачаных за плянэне „камуністычных песень“. Атрымалі—па аднаму году: Аляксей Рамановіч, Міхась Зянюк, Міхась Войтуль, Аляксей Таранда, Міхась Яруць Мар’я і Ждановіч.

× У Наваградку хутка распачнецца суд над беларускімі вучнямі-гімназістамі. Акт абвінавачаньня ўжо атрыманы. Судзіць маюць: Літвіна, Вінара, Главінскаю, Анішчыка, Гуля, Чэрніка, Яўтухоўскую, Ханька і Алексеевіча.

× Сума падпіскі на „нацыянальную пазыку“ складае па ўсёй Польшчы 337,641,600 зл. На пазыку падпісалася 5% насельніцтва. На гарады прыпадае 96,1% агульнае сумы, на вёску—3,9%.

Адказы рэдакцыі.

К. ПРАЦА. Пішыце карэспандэнцыі на імяны тэмы, больш зьвязаныя з штодзённым сялянскім жыцьцём. Вельмі добра, што вы разумееце, хто такія хадэкі, але займацца толькі ім!—няварта. Прывет!

АДОЛЯ. Дзякуем за карэспандэнцыю. Пішыце часцей і на ўсе тэмы. Чакаем.

КАС-БАЙ. Абедзве карэспандэнцыі вашы рэдакцыя атрымала. Вельмі добрыя. Адву даем у гэтым нумары, другая пойдзе ў наступным. З ахвотай залічым вас сталым карэспандэнтам. Пішыце часцей. Пацярпайце нашу газэту, вярнуцьце пла тых падпішчыкаў.

КАМЕНЬ. Карэспандэнцыю Вашу атрымалі, выкарыстаем.

ВЫБАРШЧЫК—АНТСЕМ. Карэспандэнцыю атрымалі, будзь выкарыстана.

М. ЗАСІМ. Вітаем! Пасылайце карэспандэнцыі і вершы.

ВЫБАРШЧЫК — ГАРАСІМ. Карэспандэнцыю выкарыстаем.

БЕДНЯК. Дзякуем за пажаданьні. Карэспандэнцыя атрымалі. Аб старых выбарах з прычыны браку месца ня зьмесьнім. Пішыце, як прайшлі новыя выбары.

ВЫБАРШЧЫКАМ В. ТАРКОВІЧЫ. Карэспандэнцыя зьмяшчам. Пішыце пра далейшы ход справы.

ВЯСКОВАМУ. З карэспандэнцыяў скарыстаем. Пішыце больш поўна і падрабязна.

ЦІЗЫБАК, БАБАШІ і ЮШКЕВІЧ. Газэта Вам высылаецца, дамагайцеся на пошці.

ПАСТУПОВЕЦ. Карэспандэнцыю атрымалі, выкарыстаем.